

नईदुनिया

नया रायपुर जाने के लिए हर आधे घंटे में तेलीबांधा से मिलेगी बीआरटी बस

रायपुर। नईदुनिया प्रतिनिधि

नया रायपुर विकास प्राधिकरण के बस रैपिड ट्रांसपोर्ट सिस्टम (बीआरटीएस) के तहत संचालित तत्पर बस सेवा के लिए तेलीबांधा थाना के पास मंगलवार को दो शेल्टर शुरू किया गया। एनआरडीए के अधिकारियों ने बताया कि आवास एवं पर्यावरण, लोक निर्माण व परिवहन विभाग मंत्री राजेश मूणत ने सुबह दस बजे सड़क के दोनों ओर बने शेल्टर का लोकार्पण किया। इस दौरान नगर निगम सभापति प्रफुल्ल विश्वकर्मा, एनआरडीए के महाप्रबंधक महादेव कांवरे समेत प्राधिकरण के कई अधिकारी भी उपस्थित थे। कार्यक्रम के बाद मंत्री मूणत, सभापति विश्वकर्मा और अधिकारियों ने बीआरटी बस से



बीआरटी बस में सवारी करते मंत्री राजेश मूणत।

नया रायपुर तक का सफर भी किया। कांवरे ने बताया कि शेल्टर का निर्माण सस्टेनेबल अर्बन ट्रांसपोर्ट परियोजना के तहत किया गया है। शेल्टर में खड़े लोगों को तेलीबांधा से नया रायपुर की ओर जाने के लिए हर आधे घंटे में बीआरटी बस मिलेगी। इसी तरह तेलीबांधा से डीकेएस भवन और रेलवे स्टेशन जाने के लिए भी हर आधे घंटे में बस उपलब्ध होगी। इसके अलावा बीआरटीएस बस का रूट टाटीबंध से आमनाका, नगरघड़ी चौक, तेलीबांधा शेल्टर होकर नया रायपुर तक भी होगा।



दैनिक भास्कर

तेलीबांधा में स्टॉपेज शुरू केबिनेट के लिए बस से मंत्रालय गए मंत्री

रायपुर | स्टेशन और शास्त्री चौक से छूटने के बाद बीआरटीएस की बसें सीधे नया रायपुर जाने के बजाय अब तेलीबांधा चौक पर भी रुकेंगी। मंगलवार को परिवहन मंत्री राजेश मूणत ने सुबह साढ़े 10 बजे तेलीबांधा में बीआरटीएस बसों के स्टॉपेज का उद्घाटन किया और फिर केबिनेट की बैठक में शामिल होने के लिए बस से ही नया रायपुर रवाना हो गए। उनके साथ एनआरडीए के अफसर भी बस से ही मंत्रालय गए। नया स्टॉपेज सड़क के दोनों ओर बनाया गया है, अर्थात् आने-जाने वाली बसें यहाँ रुकेंगी।